

महाराष्ट्र राज्याच्या उच्च शिक्षणाचे
जागतिकीकरण करण्यासाठी कार्यबलगत
(Task force) निर्माण करणे....

महाराष्ट्र शासन

उच्च व तंत्र शिक्षण विभाग

शासन निर्णय क्र. उशिप-२०१५/(७९९/१५)/विशि-३

हुतात्मा राजगुरु चौक, मादाम कामा मार्ग,

मंत्रालय, विस्तार भवन, मुंबई-४०० ०३२.

दिनांक:- ०४ मार्च, २०१६

प्रस्तावना :-

महाराष्ट्र राज्याच्या उच्च शिक्षणाचे जागतिकीकरण करण्यासाठी व याबाबतच्या कार्यवाहीची दिशा ठरविण्यासाठी दि. २८ ऑगस्ट, २०१५ रोजी गोलमेज परिषद आयोजित करण्यात आली होती. अकृषी विद्यापीठामार्फत राज्याच्या विविध भागामध्ये उच्च शिक्षणाचा प्रसार होत आहे. उच्च शिक्षणासाठी अग्रगण्य स्थानावर असलेल्या महाराष्ट्रातील उच्च शिक्षणाचा गुणवत्ता पुर्ण विकास करताना जागतिक पातळीवरील उपलब्ध असणारे गुणवत्ता पूर्ण शिक्षण महाराष्ट्रातील विद्यार्थ्यांना प्राप्त होण्याची आवश्यकता निर्माण झाली आहे. जागतिक पातळीवर सर्वाधिक तरुण मनुष्यबळ असणारा व जागतिक मनुष्य बळाच्या मागणीस सकारात्मक प्रतीसाद देऊ शकणारी शक्ती म्हणून भारताकडे पाहीले जात आहे. तसेच ही क्षमता असणारे राज्य म्हणून महाराष्ट्राकडे देखिल पाहिले जाते. महाराष्ट्रातील अकृषी विद्यापीठे व त्याअंतर्गत असणाऱ्या महाविद्यालयाकडून जागतिक पातळीवरील गुणवत्तापूर्ण शिक्षणाची उपलब्धी करून देण्यासाठी व महाराष्ट्रातील उच्च शिक्षणाचे जागतिकीकरण करण्यासाठी एक कार्यबल गट आणि कार्यबल गटास मार्गदर्शन करण्यासाठी सल्लागार समिती गठीत करण्याची बाब शासनाच्या विचारधीन होती.

शासन निर्णय:-

त्यानुसार, राज्यातील उच्च शिक्षणाच्या जागतिकीकरणाची उद्दीष्टे साध्य करण्यासाठी खालीलप्रमाणे कार्यबल गटाची स्थापन करण्यात येत आहे.

अ.क्र	सदस्याचे नाव व पदनाम	समितीतील स्थान
१.	कुलगुरु, मुंबई विद्यापीठ यांनी नामनिर्देशित केलेले सदस्य	अध्यक्ष
२.	कुलगुरु, सावित्रीबाई फुले पुणे विद्यापीठ, पुणे यांनी नामनिर्देशित केलेले सदस्य	सदस्य
३.	कुलगुरु, शिवाजी विद्यापीठ, कोल्हापूर यांनी नामनिर्देशित केलेले सदस्य	सदस्य
४.	कुलगुरु, डॉ.बाबासाहेब आंबेडकर मराठवाडा विद्यापीठ, औरंगाबाद यांनी नामनिर्देशित केलेले सदस्य	सदस्य
५.	कुलगुरु, राष्ट्रसंत तुकडोजी महाराज नागपूर विद्यापीठ, नागपूर यांनी नामनिर्देशित केलेले सदस्य	सदस्य

६.	कुलगुरु, श्रीमती नाथीबाई दामोदर ठाकरसी महिला विद्यापीठ, मुंबई यांनी नामनिर्देशित केलेले सदस्य	सदस्य
७.	कुलगुरु, संत गाडगेबाबा अमरावती विद्यापीठ, अमरावती यांनी नामनिर्देशित केलेले सदस्य	सदस्य
८.	कुलगुरु, उत्तर महाराष्ट्र जळगाव विद्यापीठ, जळगाव यांनी नामनिर्देशित केलेले सदस्य	सदस्य
९.	कुलगुरु, सोलापूर विद्यापीठ, सोलापूर यांनी नामनिर्देशित केलेले सदस्य	सदस्य
१०.	कुलगुरु, गोंडवाना विद्यापीठ, गडचिरोली यांनी नामनिर्देशित केलेले सदस्य	सदस्य
११.	कुलगुरु, स्वामी रामानंद तीर्थ मराठवाडा विद्यापीठ, नांदेड यांनी नामनिर्देशित केलेले सदस्य	सदस्य
१२.	उपसचिव(विशि) (उ व तं शि)	सदस्य
१३.	राष्ट्रीय उच्चतर शिक्षा अभियान, राज्य प्रकल्प संचालक	सदस्य सचिव
१४.	डॉ. अपूर्वा पालकर	निमंत्रक
१५.	श्री. आनंद मापुस्कर	सदस्य

२. राज्यातील उच्च शिक्षणाच्या जागतिकीकरणाची उद्दीष्टे खालीलप्रमाणे आहेत:-

१. उच्च शिक्षणाच्या जागतिकीकरणाचे केंद्रीय धोरण राज्यातील विद्यापीठांच्या माध्यमातून राज्यात राबविणे.
२. राज्याच्या विकासप्रक्रियेमध्ये विविध विद्यापीठातील संशोधनास सहभागी करून घेणे व विद्यापीठातील संशोधन विकास प्रक्रियेस सुसंगत बनविणे.
३. स्थानिक संदर्भामध्ये जागतिक दर्जाचे संशोधन करण्यासाठी विद्यापीठांना प्रोत्साहित करणे.
४. राज्यातील विद्यापीठांना उच्च शिक्षणाचा दर्जा वाढविणारी गुणवत्ता पुर्ण सुविधा केंद्रे बनविणे.
५. जागतिक पातळीवरील नामवंत विद्यापीठांशी राज्यातील विद्यापीठांचे परस्पर संबंध निर्माण करणे.
६. जागतिकविद्यापीठांशी परस्पर सहकार्याने उच्च शिक्षणाचे नॉलेज प्लॅटफॉर्म निर्माण करणे.
७. संशोधन आणि प्रायोगिक शिक्षणाच्या माध्यमातून औद्योगिक संस्थांशी संबंध बळकट करणे.
८. जागतिक तज्ञांना राज्यातील विद्यापीठांमध्ये संशोधन आणि शिकविण्यासाठी आकर्षित करणे.
९. कौशल्य आणि रोजगार यासंदर्भात आंतरराष्ट्रीय विद्यापीठांच्या माध्यमातून राज्यातील विद्यापीठे सक्रिय करणे.

३. उपरोक्त उद्दीष्टे साध्य करण्यासाठी कार्यबल गटाची कार्यक्षमता खालीलप्रमाणे राहिल:-

- १) राज्यातील सल्लागार समितीने अंतिम केलेल्या नियोजनाची अंमलबजावणी करण्यासाठी आवश्यक त्या उपाययोजना करणे.
- २) राज्यातील विद्यापीठांशी चर्चा करणे, संपर्क साधणे सल्लागार समितीने निश्चित केलेल्या कार्याचा नियतकालीन आढावा घेणे.

- ३) राज्यातील विद्यापीठांच्या वतीने देशातील विविध राष्ट्रांच्या वकिलातीकडे उच्च शिक्षणाबाबत प्रतिनिधीत्व करणे.
 - ४) राज्यातील विद्यापीठांच्या वतीने उद्योगांचा सहभाग वाढविण्यासाठी प्रयत्न करणे.
 - ५) विद्यापीठांच्या वतीने उद्योगसमुहांसमोर प्रतिनिधीत्व करणे.
 - ६) केंद्र व राज्यामध्ये धोरणात्मक बाबीसंदर्भात समन्वय प्रस्थापित करणे.
 - ७) कार्य बलाच्या संबंधित उध्दीष्टासाठी अन्य मंत्रालयांशी समन्वय प्रस्थापित करणे.
 - ८) उच्च शिक्षणाच्या गुणवत्ता वृद्धीसाठी सुविधा व समन्वय केंद्र म्हणून काम पाहणे.
 - ९) नियामक बदलांसाठी आवश्यक शिफारशी करणे.
 - १०) विविध देशातून येणाऱ्या प्रतिनिधी मंडळाना भेटणे व चर्चा करणे.
 - ११) राज्यातील उच्च शिक्षणाचे जागतिकीकरण घडवून आणण्यासाठी परदेशी विद्यापीठे, संशोधन केंद्रे, निधी पुरविणाऱ्या संस्था व बहुराष्ट्रीय कंपन्या यांच्याशी संबंध प्रस्थापित करणे.
 - १२) उच्च शिक्षण जागतिकीकरणासाठीचे विविध कार्यक्रम बनविणे.
४. मा. कुलगुरुंनी नामनिर्देशित करावयाचे सदस्य हे किमान प्राध्यापक दर्जाचे असावेत.
 ५. कार्यबलगट समितीमधील अशासकीय सदस्यांचे मानधन व इतर भत्ते इ. राज्य प्रकल्प संचालनालय, राष्ट्रीय उच्चतर शिक्षा अभियान यांचेमार्फत अदा करण्यात यावेत.
 ६. कार्यबलगट समिती बैठकांचे आयोजन राज्य प्रकल्प संचालनालय, राष्ट्रीय उच्चतर शिक्षा अभियान यांचेमार्फत करण्यात यावे.
 ७. सदर शासन निर्णय महाराष्ट्र शासनाच्या www.maharashtra.govt.in या संकेत स्थळावर उपलब्ध करून देण्यात आला असून त्याचा संकेतांक क्रमांक २०१६०३०४१२४१३२७८०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.
- महाराष्ट्राचे राज्यपाल यांच्या आदेशानुसार व नावाने,

(सिध्दार्थ खरात)

उपसचिव, महाराष्ट्र शासन

प्रति,

१. मा. राज्यपाल तथा विद्यापीठाचे कुलपती यांचे सचिव, राजभवन, मलबार हिल, मुंबई.
२. मा. मुख्यमंत्री यांचे प्रधान सचिव, मंत्रालय, मुंबई.
३. मा. मंत्री (उ.व.तं.शि), यांचे खाजगी सचिव, मंत्रालय, मुंबई.
४. मा. राज्यमंत्री (उ.व.तं.शि), यांचे खाजगी सचिव, मंत्रालय, मुंबई.
५. मा. प्रधान सचिव (उ.व.तं.शि) यांचे स्वीय सहायक, मंत्रालय, मुंबई.
६. सर्व अकृषि विद्यापीठांचे कुलगुरु,
७. संबंधित सर्व अशासकीय सदस्य.
८. उपसचिव (विशि), उच्च व तंत्र शिक्षण, मंत्रालय, मुंबई.
९. संचालक, उच्च शिक्षण, पुणे.
१०. निवड नस्ती .